

ብኤርትራዊ ደም ዘይብሎም ሃንደስቲ



ህዝቢ ወሰናስን ኤርትራ ኣይትተሃመል
ከም ቀደምካ ኣብ ሪምካ ጋእ በል
ብሰለስተ ውዲተኛታት ከይትድህለል፤

ውዲተኛታት ደም ኤርትራዊያን ዝሰገሩ
ቁጽሪ ኮይኑ ንክልተ ንህዝብታት ክድምሩ
ሰለስተ ኅራሕት ንህዝቢ ኤርትራ ክጥሕሩ፤

ቅዱስ ዮውሃንስ ብግእዝ ሐደ መስከረም
ኣብ ባድመ ዝፈሰሰ ደምዩ ኣይኮነን ቀለም
ብውዲት ዘይናቱ ዝምነ ኣእጋሩ ይቅርሰም፤

ብኤርትራዊ ደም ዘይብሎም ሃንደስቲ
ሰለስተ ኅራሕት ብረቂቕ ውዲት ደረሰቲ
ዘርእና ከጥፍኡ ዘርኢ ኤርትራዊ ርስቲ፤

እዚ ሎኻመኛ ከጽንተና ዝወጸ
ን27 ዓመት ዶብና ከይተሐንጸጸ
ጀጋኑ ዘጥፈኡ ብበሊሕ መላጸ፤

ብደም ጀጋኑ ላግጺ ናይ ህግደፍ
ኣብ ጸምጸም በረኻ ቀይሕ ምንጻፍ
ዶብ ከይሐንጸጸካ ተዓጠቕ ተሰለፍ፤



ዶብ ከይተሐንጸጸ ክንድዚ ንይላ
ዶክተር ኣቢይ ኣይትብዝሕ ደበላ
መሲልኳ ዶ ኤርትራ ጀጋኑ ዘይብላ
ካብ ኣርዮስ ንኤርትራ ክጥቕልላ
ዘዋሃህድ ተሳኢኑ እንበር መዓንጣ
ናይ ደቂ ኤረይ ኣብ ቦታኣ እያ ዘላ፤

አዋዳድቃኹም አዋድቃ ፈረስ
ብቅልጽም ኤርትራዊያን ዝፈርስ
ከም ሃይለስላሴን መንግስቱ ዝፍደስ
ቀስ ጽባሕ ይበኪ ቀልጢፉ ዝሕጎስ
ህዝብና ዘበት ናብ ኢትዮጵያ ክሕወስ፤

መልሲ ንደብረጌንን ጀነራላቱን
ኤርትራን ባሕራን ንኤርትራዊያን
ተቓውሞና ንውዲተኛታትን ጋኔንን
እንበር ምስ ተጋሩ ደም የብልናን፤

ክውዕያካ ብማንካ ክዝሕለካ ብኢድካ
ደብረጌዮን ዘይናትካ እንዳ ተመነኻ
ካብ ባድመ ኣይንወጽእን እንዳበልካ
ሐላይ መንእሰያት እንተ መሲልካ
ካብ ውዲት ሐራ ማዓስ ይገብረካ፤

ደባትና ብናይ ኣልጀርያ ውሳኔ
ዶብ ተሐንጺጹ ህዝቢ ከይቀሰነ
ኣርተፍሻል እንዳ በልካ ዘይኮነ
ህዝቢ ኤርትራ ስልጣኑ ምስ ወነነ
ሰናይ ጉርብትና ህዝብታት ንምነ፤

ኣነ ውን ከም ህዝቢይ ምተሐጎስኩ
ንሰናይ ጉርብትና እንዳ ኣመጎስኩ
ንሐቀኛ ሰላም ኣነ ውን ምሳፅሳፅኩ፤

ኤርትራዊ ደንበ ተቃውሞ ደኣሞ
ንመሰሉ ዝቃለስ ፍትሒ ስለ ዝሐረሞ
ባእሲ የብልናን ምስ ተጋሩ ኣምሐራ ኦሮሞ
ኢሰያስ ምስ ኣምሐራ ንዓመታት ዝኣለሞ
ንውዲት ሰለስተ ጎራሐት ኣትሪርና ንቃወሞ፤

ሞት ሑጹይ ዓው ኢልካ ዘይብከሉ
ኡኩይ ካብ 65 ኣትሒዙ ዝተመነዮ
ኣስራተ ካሳ ምስጢር ኣስኒቕ ዘዕበዮ
ሎሚዶ ጽባሕ እንዳበለ ዝተጸበዮ
ኮይኑሉ ኣፍልቡ ክሃርም ሪኢናዮ፤



ንሎሚ ሳዕስው ጽባሕ እም እድዒ
ውዲት ሰለስተ ብጋህዲ ብወግዒ
ኣደ ቶም ጀጋኑ ኣይትኹንዮም ጸግዒ
ኣዚርኪ ሕሰቢ ዳግማይ ክይትነብዒ
ኣቦታት ውን ኣይትእመንዎ ንመዘንግዒ፤

ሰብ ኒሕ ዘይተንበርከኹ ኣለዉ
ልሳን ህዝቦም ኮይኖም ዝጸንሑ
ንፍትሐዊት ኤርትራ ዝሰርሑ
ህግደፍ ነዊሕ ኣበይ ከይጸንሑ
ደጊም ውዲቱ ተፈሊጥ እዩ ሸርሑ
ብውሽጢ ተዳሊኩም ጥራይ ጽንሑ፤

ኣጆኹም ኣፍቀርቲ ሃገር
ደቂ ኤረይ ንሳነ ንፋቕር
ሰብ ኣይነብርንዩ ታሪኽ እንበር፤

ዓወት ነቲ ደም ዝነብዕ ዘሎ ህዝቢ ኤርትራ « ክብርን ሞጎስን ንጀጋኑ
ሰማእታትና «ስዕረት ንህግደፋዊያን ዓንገልቶምን» ካብ ዉሽጡ ሑፋር «ኣባል
ተሐኤ «በርሀ ዑቕባዝጊ ሃገር ጀርመን»።